



גאווערנער קעטי האקול

אויף תיכף ארויסצוגעבן: 10/8/2021

גאווערנער האקול אנאנסירט דער איינציג-גרעסטער ניו יארק סטעיט אָף-שאַר ווינט סופליי טשעין פרייז פון 86 מיליאן דאלער צו שטיצן 'סאָנרייז' ווינט פראיעקט

**אינוועסטירונג דורך 'אערסטעד' און 'עווערסאָרס' ביי 'פאָרט אוו קאָאימענס' ברענגט קאנסטרוקציע און אייזן מעניופעקטשורינג ביזנעס צו ניו יארק קאמפאניס**

**שאפט 230 דזשאבס אין קאפיטאל ראיאן און מערב ניו יארק**

**ניו יארק'ס 2022 אָף-שאַר ווינט פארשלאג-איינלאדנונג צו צילן באדייטנדע פארט אינפראסטרוקטור און סופליי טשעין אינוועסטירונג**

**שטיצט ניו יארק'ס לאנד-וועגווייזיגע ציל צו אנטוויקלען 9,000 מעגאוואט פון אָף-שאַר ווינט ביז 2035**

גאווערנער קעטי האקול האט היינט געמאלדן דער איינציג-גרעסטער אָף-שאַר ווינט סופליי טשעין קאנטראקט געווינס אין ניו יארק סטעיט צו שטיצן די סטעיט'ס 'סאָנרייז ווינד' אָף-שאַר ווינט פראיעקט. 'אערסטעד' און 'עווערסאָרס', 'סאָנרייז ווינד' אינאיינעם דיגע אנטוויקלונג צוזאמענארבעטער, האבן אונטערגעשריבן אן 86 מיליאן דאלערדיגע סופליי טשעין קאנטראקט מיט 'ריגס דיסטלער ענד קאמפאני', אינק'. צו פאראויס-בויען פונדאמענט שטאנדטיילן פאר ווינט טורבינעס ביי דעם 'פאָרט אוו קאָאימענס', ברענגנדיג קאנסטרוקציע און אייזן מעניופעקטשורינג ארבעט צו ניו יארק קאמפאניס וועלכע געפונען זיך אין דעם קאפיטאל ראיאן און מערב ניו יארק, און שאפנדיג 230 פאמיליע-אויסהאלטבארע דזשאבס. אין צוגאב, וועט דער סטעיט אנבאטן איר קומענדע אָף-שאַר ווינט פארשלאג-איינלאדנונג אין אנהייב 2022 צו צילן באדייטנדע פארט אינפראסטרוקטור און סופליי טשעין אינוועסטירונג צו ווייטער מאקסימירן די לאנג-טערמיניגע בענעפיטן פון דער אויפקומענדער אינדוסטריע. דער היינטיגער אנאנסמענט שטיצט ניו יארק'ס לאנד-וועגווייזיגע ציל צו אנטוויקלען לכל הפחות 9,000 מעגאוואט פון אָף-שאַר ווינט ביז 2035.

"דער נייער מיטארבעטשאפט פאר ניו יארק'ס 'סאָנרייז' ווינט פראיעקט וועט אריינגיסן 86 מיליאן דאלער אין ניו יארק'ס עקאנאמיע וועלכס וועט דירעקט בענעפיטן ניו יארקער קאמפאניס און שאפן הויכע-קוואליטעט קאנסטרוקציע און פאבריצירונג דזשאבס אין ארטיגע קאמיוניטיס, " **האט געזאגט גאווערנער האקול**. "מיר גייען זיין דרייטט אין דעם אופן וואס מיר דערגרייכן אונזערע קלימאט צילן און מיט אונזער קומענדער אנהייב 2022 אָף-שאַר ווינט פארשלאג-איינלאדנונג וועט ניו יארק ווידעראמאל צייגן איר נאציאנאלע פירערשאפט אין דאס זיך פארשנעלערן צו א גרינע עקאנאמיע."

**ליוטענאנט גאווערנער בענדזשאמין האט געזאגט**, "דער אנטוויקלונג פון דער יו-עס אָף-שאַר ווינט אינדוסטריע איז אן איינמאל-אין-דור'גע געלעגנהייט וואס גיבט באדייטנדע עקאנאמישע און ענווייראנמענטאלע בענעפיטן צו קאמיוניטיס לענגאויס דעם סטעיט. אין אויסניצן דער איצטיגער מאמענט, שאפן מיר א נייע ארבעטסקראפט פון געניטע ארבעטער, וועלכס וועט קענען זיך פארמעסטן

גלאבאל און צוציען נייע סופליי טשעין ביזנעסער צו שטיצן דעם אָף-שאַר ווינט אינדוסטריע, און טרייבן ניו יארק'ס גרינע עקאנאמיע."

דער אנאנסמענט איז געמאכט געווארן דורך ליוטענאנט גאווערנער בענדזשאמין היינט ביי א פארקומעניש ביי דער 'פּאַרט אוו קאָאָימענס' און דער אפמאך שטעלט אוועק ניו יארק סטעיט אלס א הויפט קאנסטרוקציע און דזשאבס צענטער פאר דער 'סאָנרייז' ווינט פראיעקט און פלאצירט דער 'פּאַרט אוו קאָאָימענס' צו זיין איינע פון די ערשטע פארטס אין די פאראייניגטע שטאטן צו ווערן מאביליזירט פאר'ן קאנסטרוקציע פון פארגעשריטענע גרונד שטאנדיילן פאר אן אָף-שאַר ווינט פאַרם דורך יו-עס ארבעטער. עס איז ערווארטעט אז 115 ארטיגע יוניאן ארבעטער וועלן זיין באזירט ביי דער 'פּאַרט אוו קאָאָימענס' צו בויען הונדערטער גרויס-פארנעמיגע און ספעציעליזירטע שטאנדיילן וואס זענען די פונדאמענטאלע עלעמענטן פון דער ווינט-פאַרם'ס טורבינע פונדאמענטן. די שטאנדיילן, אין גרויסקייטן פון 12 ביז 120 טאן יעדע איינס און א הייעך ביז 40 פיס, רעכענען אריין די פונדאמענט'ס אינערליכע און אויסערליכע פלאטפארמעס, פלויטן, אייזענע לייטערס, קעידזשעס, און אנדערע הויפט טיילן וועלכע וועלן זיך באהעפטן צו די מאָנאָפּייל פאנדעישענס אויף וועלכע די ווינט טורבינע דזשענעריטערס וועלן זיין אוועקגעשטעלט.

**דאריען מ. האריס, ניו יארק סטעיט ענערגיע פארשונג און אנטוויקלונג אויטאריטעט און קלימאט אקציע קאונסיל מיט-פארזיצערין, האט געזאגט, "אין ניו יארק האבן מיר אלעמאל געוואוסט אז אָף-שאַר ווינט אנטוויקלונג מוז ארייננעמען א שטארקע סופליי טשעין צו פארזיכערן אז דער אינדוסטריע קען וואקסן און בליען. אונזערע אָף-שאַר ווינט אפמאכן מיט דעוועלאפערס זענען געאייגנט צו טראנספארמירן ניו יארק'ס פּאַרט אינפראסטרוקטור און אין דער זעלבער צייט ארויסשעפן פון די געניטע פאבריצירונג סעקטאר וועלכע עקזיסטירט שוין לענגאויס אונזער סטעיט — און מיר זעהן ווי דאס ווערט אויפגעשטעלט מיט דער הויפט אָף-שאַר ווינט אינוועסטירונג ביי דער 'פּאַרט אוו קאָאָימענס'."**

**דעיוויד הארדי, טשיעף עקזעקיוטיוו אפיסער פון 'אערסטעד אָף-שאַר' פון צפון אמעריקע, האט געזאגט, "מיר בויען א דאמעסטיק סופליי טשעין און שטעלן אוועק א לאנג-אנהאלטנדע אינדוסטריע וואס וועט זיין דער שליסל צו דערגרייכן דעם לאנד'ס ריינע ענערגיע און עקאנאמישע צילן. מיר ליפערן אויף אונזער צוזאג צו ברענגען טויזנטער נייער יוניאן דזשאבס צו ניו יארק דורך מיטארבעטן מיט ראיאנישע סופלייערס און פלאצירן דעם 'סאָנרייז' ווינד' קאנסטרוקציע צענטער אין דעם קאפיטאל ראיאן, וועלכע וועט צושטעלן צוטריט צו א געניטע ארבעטסקראפט און א פארלעסליכע פּאַרט פאר טראנזיט געברויכן."**

**דזשאו נאולען, פרעזידענט און טשיעף עקזעקיוטיוו אפיסער פון 'עווערסאָרס ענערדזשי', האט געזאגט, "דער היינטיגער אפמאך צייכנט אפ א קריטישע דערגרייכונג בשעת מיט זעצן פאר ווייטער צו ליפערן אויף אונזער צוזאג צו ברענגען דזשאבס, עקאנאמישע געלעגנהייטן, און גענוג ביליגע, רעניועבל ענערגיע פאר הונדערטער טויזנטער ניו יארקער וואוינונגען צו דעם עמפייער סטעיט. אָף-שאַר ווינט, אריינגערעכנט אונזער 'סאָנרייז' ווינט פראיעקט, וועט שפילן א הויפט ראלע אין שאפן א נייע און ריינע ענערגיע צוקונפט פאר אלע ניו יארקער און העלפן באקעמפן די ערגסטע תוצאות פון קלימאט ענדערונג און אין דער זעלבער צייט שאפן א נייע דאמעסטיק סופליי טשעין פון וועלכן עס וועט געניסן דורות."**

מיט'ן אויספירן פון דעם קאנטראקט, וועלט 'ריגס דיסטלער ענד קאמפאני', א פירנדע יוניאן קאנסטרוקציע לייזונגען פירמע מיט אפיסעס אין מאונט ווערנאן און סאודזשערטיס, ניו יארק, און טשערי היל, ניו דזשערזי, סערווירן אלס דער גענעראל קאנטראקטאר צו בויען די פון-פאראויס-פאבריצירטע פונדאמענט שטאנדיילן ביי דעם 'פּאַרט אוו קאָאָימענס'. ביים ענדיגן וועלן די שטאנדיילן אריבערגעפירט ווערן אראפ דעם הודסאן טייך און ארויס צו דער 'סאָנרייז' ווינד' אָף-שאַר ווינט-פאַרם

ארט, אין פעדעראלע וואסערן אומגעפער 30 מייל מזרח פון מאנטאוק פאוינט, נ.י. 'ריגס דיסטלער' איז א גענצליך-באזיצטע סובסידיערי פון 'סענטורי גרופע, אינק.'

**סטיווען זעמאיטאטיס דזר., פרעזידענט און טשיעף עקזעקיוטיוו אפיסער פון 'ריגס דיסטלער', האט געזאגט, "ריגס דיסטלער' פריידט זיך צו האבן א חלק אין דער יו-עס אָף-שאַר ווינט פאבריצירונג באזע און ביים סאמע פארנט פון דער אויפקומענדער ריינע ענערגיע אינדוסטריע אין דער צפון-מזרח. מיט איבער 100 יאר אין אפעראציע, שטאלצירן מיר זיך צו ברענגען אונזער געניטע יוניאן ארבעטסקראפט און ארטיגע אינהאלט צו דעם ערשט-פון-איר-סארטיגע פראיעקט וועלכס וועט פאראויס-פירן אונזער ראיאן'ס קלימאט צילן און ביישטייערן צו א ריינערע, מער אנהאלטבארע צוקונפט פאר אונזערע קאמיוניטיס."**

אין צוגאב וועט דער 'סאָנרייז' ווינט פראיעקט אינוועסטירונג שאפן באדייטנדע פאבריצירונג געלעגנהייטן פאר ארטיגע ניו יארקער קאמפאניס און שאפן גאר גוטע דזשאבס פאר ניו יארקער. געלעגנהייטן וועלכע ווערן געגעבן דורך דער אינוועסטירונג רעכענען אריין:

- 'ליונגסטראם על-על-סי', פון וועלסוויל, אין אלעגאני קאונטי, ניו יארק, און וועט פאבריצירן די אייזענע שטאנדטיילן און זיי ליפערן צו דער 'פאָרט אוו קאָאימענס'. דאס וועט שאפן לכל הפחות 100 דזשאבס אין מערב ניו יארק.
- די קאנסטרוקציע ביי דער 'פאָרט אוו קאָאימענס' וועט ווערן געדעקט דורך א פראיעקט ארבעט אפמאך. אין איינקלאנג מיט די דעוועלאפערס פארשפרעכונג, וועלן 'אערסטעד' און 'עווערסאָרס' פארהאנדלען א פראיעקט ארבעט אפמאך מיט דער גרעיטער קאפיטאל ראיאן געבוי און קאנסטרוקציע האנדלען קאונטיל, דעקנדיג אלע קאנסטרוקציע ארבעט אויסגעפירט ביי דעם פאָרט אין פארבינדונג מיט די פאראויסדיגע שטאנדטיילן דורך 'ריגס דיסטלער'.
- 115 געניטע פאכלייט פון ניו יארק'ס געבוי און קאנסטרוקציע פאכן, אריינגערעכנט עלעקטרישענס, סטאליערס, צעמענט מעיסאנס, קארפארעטי אינזשינערן, אייזן-באארבעטער, לעיבארערס, און אנדערע וועלן מאביליזירט ווערן צו פאבריצירן די שטאנדטיילן ביי דער 'פאָרט אוו קאָאימענס'.
- פילע אנדערע ניו יארק געלעגנהייטן וועלן ארויסקומען פאר ארטיגע קאנסטרוקציע שטיצע, טראנספארטאציע, איינריכטונגען, און מאטעריאל סופליי צו שטיצן די פאראויס- פארבריצירטע שטאנדטיילן פאר 'סאָנרייז ווינד'. די רעכענען אריין צעמענט סופליי, ארט שטיצע סערוויס, איינריכטונגען, באלייכטונגען, און אויסריכטונגען.

**מעט פעריס, 'ליונגסטראם' פארוואלטונג דירעקטאר, האט געזאגט, "ליונגסטראם' איז זייער באגייסטערט פאר דער געלעגנהייט צו ארבעטן אינאיינעם מיט אונזערע צוזאמענארבעטער זיי צו העלפן ערפאלגרייך דורכפירן דעם ערשטן אָף-שאַר ווינט פראיעקט אין ניו יארק. דאס איז גאר א וויכטיגע דערגרייכונג אין אונזער קאמפאני סטראטעגיע צו דיווערסיפיצירן אונזער ביזנעס פון פאסיל-ברענשטאף ענערגיע קראפט שאפונג דורכאויס די לעצטע 98 יאר, אריין אין דעם אויפקומענדן גרינע / רעניועבל מארקעט פאר אָף-שאַר ווינט ענערגיע קראפט שאפונג."**

'אערסטעד' און 'עווערסאָרס', אלס טייל פון 'סאָנרייז ווינד', וועלן אויך אנהויבן א 1 מיליאן דאלערדיגע ארבעטסקראפט טרענירונג איניציאטיוו אונטער די סטראטעגישע פירערשאפט פון דעם צענטער פאר עקאנאמישע וואוקס. דאס וועט שטיצן פראיעקט אקטיוויטעטן וואס שטיצן דער פראיעקט'ס ברייטקייט, העלפן העכערן דזשאב געלעגנהייט באוואוסטזיניגקייט און פארזיכערן אז ארטיגע איינוואוינער וועלן האבן צוטריט צו אָף-שאַר ווינט עקאנאמישע געלעגנהייטן, אריינגערעכנט באמיאונגען צו פראיריטיזירן פעאיגקייט טרענירונג און אויפנעמען פון אומגינציע קאמיוניטיס.

**מארק איגען, פרעזידענט און CEO פון דעם צענטער פאר עקאנאמישע וואוקס, האט געזאגט,** "סאָנרייז' ווינט פראיעקט ביי דער 'פאָרט אוו קאָאָימענס' פארשטערקערט נאך מער ניו יארק'ס קאפיטאל ראיאן אלס א הויפט מזרח-בארטן אָף-שאַר ווינט שטאנדטייל צענטער, באהעפטנדיג די סטעיטיס פאבריצירונג כוחות פון לאנג איילענד ביז מערב ניו יארק. אונזערע פאָרטס אין אלבאני גיבן ווערטפולע אייגנשאפטן — אזעלכע וואס ערמעגליכן פאר'ן ראיאן צו פארווירקליכן די עקאנאמישע תוצאות פון דער אָף-שאַר ווינט אינדוסטריע. אדאנק די בליק און שטיצע פון גאווערנער קעטי האקול, די איבערגעגעבנקייט און מבינות פון NYSERDA, און אינוועסטירונג דורך 'אערסטעד' און 'עווערסאָרס', וועט דער ראיאן נישט בלויז האבן נאך 100 גוט באצאלטע דזשאבס נאר אויך א שטערקערע, מער ארייננעמיגע, און מער דייווערסיפירטע עקאנאמיע."

**סטיווען קעלי, פרעזידענט פון סעילס און ביזנעס אנטוויקלונג ביי 'קארווער קאמפאניס', האט געזאגט,** "דער 'פאָרט אוו קאָאָימענס' און 'קארווער קאמפאניס' זענען שטאלץ זיך אנצושליסן מיט 'אערסטעד' און 'עווערסאָרס' צו ברענגען ניו יארק סטעיט האנדל צו דער קאפיטאל ראיאן. דער 'פאָרט אוו קאָאָימענס' זעצט פאר ווייטער צו זיין א קוואל פון דזשאב געלעגנהייטן און וואוקס פאר'ן אפסטעיט עקאנאמיע, ניצנדיג דעם הודסאן טייך אלס דער אינטעגרירטע לייזונג וועלכס באהעפט די יבשה מיט'ן ים."

**ניו יארק סטעיט דעפארטמענט און ענווייראנמענטעל קאנסערוועישען (DEC) קאמישענער און קלימאט אקציע קאונסיל מיט-פארזיצער באסיל סעגאוס האט געזאגט,** "גאווערנער האקול מאכט באקעמפן קלימאט ענדערונג און ווידער-אויפלעבן אונזערע קאמיוניטיס איר העכסטע פראיריטעט. דער גאווערנער פארשטייט וואס מען האט דא צו פארדינען און פארלירן, און זי נעמט דרינגענדער שריטן צו פארשנעלערן ניו יארק'ס טראנזיציע צו א גרינע עקאנאמיע באקרעפטטיגט דורך רעניועבל ענערגיע. דער 'סאָנרייז' ווינט פראיעקט שטעלק אוועק דעם פונדאמענט פאר ניו יארק'ס ריינע ענערגיע צוקונפט. שטעלן מענטשן צו די ארבעט צו באקעמפן קלימאט ענדערונג איז א שטארקע סטראטעגיע פאר באשיצן דעם ענווייראנמענט און באקרעפטיגן אונזער עקאנאמיע."

**"עמפייער סטעיט דעוועלאפמענט" טשיעף אפערעיטינג אפיסער און עקזעקיוטיוו דעפיוטי קאמישענער קעווין יוניס האט געזאגט,** "ריינע ענערגיע איז א העכסט-נויטיגער שטאנדטייל פון ניו יארק'ס עקאנאמישע צוקונפט און דער פראיעקט וועט נישט נאר ברענגען באדייטנדע אינוועסטירונג צו דער קאפיטאל ראיאן, נאר עס וועט אויך פירן צו הונדערטער נייע גרינע דזשאבס און א ריינערע און גרינערע ניו יארק."

**ניו יארק סטעיט לעיבאר דעפארטמענט קאמישענער ראבערטא רירדאן האט געזאגט,** "דאס איז א קריטיש-וויכטיגער שריט אין ציען ניו יארק'ס אָף-שאַר ווינט פראיעקטן אויף פאראויס. אלס מיט-פארזיצערין פון דער 'דזשאַסט טרענזישען' אפעראטיווע גרופע, בין איך באגייסטערט צו זעהן די פארשריט וואס מיר מאכן אין אנטוויקלען רעניועבל און ריינע ענערגיע קוועלער. אין צוגאב צו פרעזערווירן אונזער ענווייראנמענט וועלן דזשאבס געשאפן דורך גרינע אינפראסטרוקטור שאפן הויכע-קוואליטעט קאריערעס פאר אלע ניו יארקער, איבערהויפט אונזערע אומגינציגע און אונטערפארטרעטענע טיילן פון דער באפעלקערונג."

**יו-עס סענאט מאיאריטעט פירער טשארלס אי. שומער האט געזאגט,** "די ריזיגע נייעס איז א געווינס פאר יעדן. עס איז א געווינס פאר אונזער ענווייראנמענט אז ניו יארק וועט ארויסציען פון דער גרויסער אוצר פון רעניועבל אָף-שאַר ווינט. עס איז א געווינס פאר'ן קאפיטאל ראיאן עקאנאמיע אז אזא גרויסע שטאנדטייל פון דער פראיעקט וועט דא צוזאמגעשטעלט ווערן, און צולייגן 230 דזשאבס צו דער ארטיגער עקאנאמיע. און עס איז א געווינס פאר אונזערע מענער און פרויען פון ארגאניזירטע לעיבאר,

אז 'אערסטעד' און 'עווערסאָרס' האבן פארגעזעצט ווייטער מיט זייער אנטשלאסנקייט צו טוהן די ארבעט אונטער א פראיעקט ארבעט אפמאך."

**קאנגרעסמאן פאול די. טאנקא האט געזאגט,** "אָף-שאַר ווינט שטעלט פאר א ריזיגע געלעגנהייט ארויסצושטעלן ריינע ענערגיע און רעדוצירן פארפעסטיגונג און אין דער זעלבער צייט הייבן ראיאנישע דזשאב שאפן און עקאנאמישע וואוקס. דער היינטיגער אנאנסמענט וועגן דער מיטארבעטשאפט צווישן 'סאָנרייז ווינד', דער 'פאָרט אוו קאָאימענס', און אפסטעיט ניו יארק ביזנעסער איז א וועגווייזיגע טריט צו ציען אויף פאראויס אונזערע ריינע ענערגיע צילן און האלטן ניו יארק ביים פארנט ון דער נייער דאמעסטיק אינדוסטריע. מיינע קאנגראטולאציעס צו אלע וואס האבן א חלק אין דעם פראיעקט. איך בלייבן ווייטער אנטשלאסן צו קעמפן אין קאנגרעס פאר פעדעראלע פאליסיס וואס וועלן פארזיכערן אָף-שאַר ווינט וועט שפילן א צענטראלע ראלע אין אונזער ריינע ענערגיע צוקונפט און אז אונזער קאפיטאל ראיאן זעצט פאר ווייטער צו געניסן פון גרינערע פאָרטס און דער אויפקומענדער אינדוסטריע'ס דזשאב שאפונג פאטענציעל."

**סענאטאר קעווין פארקער האט געזאגט,** "אלס פארזיצער פון דער סענאט ענערגיע און טעלעקאמוניקאציעס קאמיטע, בין איך ענטוואסטיש אז דער סטעיט'ס 'סאָנרייז ווינד' אָף-שאַר ווינט פראיעקט וועט האבן די געלעגנהייט צו וואקסן. דער איניציאטיוו וועט באדייטנד העכערן אונזער אלגעמיינע קוואל פון רעניוועבל ענערגיע אפציעס, און אין דער זעלבער צייט שאפן גרין-קאָלער דזשאבס פאר ניו יארק סטעיט איינוואוינער. דאס א ריזיגער געווינס פאר אונזער סטעיט, און איך אפלאדיר גאווערנער האקול און NYSERDA פאר זייער בליק און פירערשאפט, בשעת מיר ארבעטן צו באקעמפן קלימאט ענדערונג."

**סענאטארקע מישעל הינטשי האט געזאגט,** "אלס א קאפיטאל ראיאן סענאטארקע, בין איך אויסערגעווענליך שטאלץ אז ניו יארק'ס גרעסטע אָף-שאַר ווינט פראיעקט וועט דורכגעפירט ווערן דא ביי דער 'פאָרט אוו קאָאימענס', און צושטעלן פאר אונזערע קאמיוניטיס א דירעקטער ליניע צו נייע, גוט באצאלטע דזשאבס וואס וועט אונז פירן דירעקט צו א צוקונפט באקרעפטעט דורך ריינע ענערגיע. דאס איז אן א איינמאל-אין-לעבנדיגע געלעגנהייט אוועקצושטעלן דעם קאפיטאל ראיאן אלס דער לאנד'ס צענטער פאר אָף-שאַר ווינט ענערגיע אינפראסטרוקטור, און איך דאנק 'אערסטעד' און 'עווערסאָרס' ענערדזשי' פאר אנערקענען אונזער קאמיוניטי אלס א גרונטשטיין פון ניו יארק'ס קאמף קעגן דעם קלימאט קריזיס."

**אסעמבלי-מיטגליד פעטרישע פעהי האט געזאגט,** "סאָנרייז ווינד' איז ניו יארק סטעיט'ס גרעסטע און לאנד-וועגווייזיגע אָף-שאַר ווינט איניציאטיוו, און איך בין באגייסטערט אז א קאנטראקט איז דערגרייכט געווארן צו ברענגען איבער הונדערט גוט באצאלטע יוניאן און גרינע דזשאבס צו דער 'פאָרט אוו קאָאימענס' אין דער קאפיטאל ראיאן פאר דאס פאבריצירן פון ווינט טורבינעס. אזוי ווי ניו יארק זעצט פאר ווייטער צו שטעלן דעם סטאנדארט פאר אגרעסיווע און אמביציעזע קלימאט אקציע דורך דער קלימאט פירערשאפט און קאמיוניטי באשיצונג אקט (CLCPA), וועט 'סאָנרייז ווינד' פארזעצן ווייטער אונז צו ציען נאענטער צו אונזער עמיסיע צילן און אין דער זעלבער צייט בויען א שטארקערע און גרינערע עקאנאמיע פון דער צוקונפט אין דעם פראצעס. איך לויב NYSERDA און אלע מיטארבעטער וואס האבן א חלק דערין און וועלכע זעצן פאר ווייטער צו פארווירקליכן דעם פראיעקט'ס פולקאמפ פאטענציעל."

**אסעמבלי-מיטגליד דזשאן מעקדאנעלד האט געזאגט,** "איך בין דאנקבאר פאר די ארבעט פון דער גאווערנער און NYSERDA אין בויען אויף דער שטארקער יסוד פון ווינט ענערגיע פארשריטן וואס מען האט אנגעהויבן ביי דער פאָרט פון אלבאני. אין צוגאב איז דער איניציאטיוו נאך א מאסנאם וואס וועט פאראויס-פירן די צילן פון א געזעץ וואס איך האב געשטיצט, דער קלימאט פירערשאפט און קאמיוניטי

באשיצונג אקט, און דער באמיאונג וועט אונז ברענגען איין טריט נאענטער צו א מער-אנהאלטבארע צוקונפט. דער היינטיגער אנאנסמענט וועט פירן צו מער גוטע דזשאבס אין אונזערע קאמיוניטיס און בענעפיטן דעם ראיאן פון סיי עקאנאמישע און סיי ענוויראנמענטאלע הינזיכטן. א אמת'ער וויני(ד)-וויני(ד) פאר יעדן!"

**אלבאני קאונטי עקזעקיוטיוו דעניעל פי. מעקאוי האט געזאגט,** "דער היינטיגער אנאנסמענט איז ווייטער באשטעטיגונג אז אלבאני קאונטי און ניו יארק'ס קאפיטאל ראיאן וועט זיין א נאציאנאלע צענטער פאר דער יו-עס אָף-שאַר ווינט אינדוסטריע. איך לויב גאווערנער האקול פאר די שריטן וואס זי האט גענומען און די פירערשאפט וואס זי האט געוויזן צו טרעפן צו ניו יארק סטעיט'ס אגרעסיווע רעניועבל ענערגיע צילן. דער פראיעקט איז א קריטישער טריט אין אונזער קאמף אפצוהאלטן קלימאט ענדערונג און וועט האבן א לאנג-אנהאלטנדע השפעה אויף אונזער עקאנאמיע און אונזער יוניאן ארבעטסקראפט. איך בין באגייסטערט אויפצונעמען 'אערסטעד' און 'עווערסאָרס' צו אלבאני קאונטי און איך גראטוליר דעם 'פּאַרט אוו קאָאָימענס' אויף דער באגייסטערנדע פראיעקט."

**אלבאני קאונטי לעגיסלאטאר וויליאם קלעי האט געזאגט,** "ניו יארק בויט א בליענדער און לאנג-אנהאלטנדע אָף-שאַר ווינט אינדוסטריע. איך לויב 'אערסטעד' און 'עווערסאָרס' פאר זייער אנטשלאסנקייט און באמיאונגען צו העלפן פירן דעם וועג אין ארבעטן צו פארזיכערן ארייננעמיגקייט און מאקסימיזירן די פאזיטיווע פאטענציעל פון דער אונטערנעמונג אין א דורכגעטראכטע און באדייטנדע אופן פאר אלע שטאנדטיילן פון אונזער ארבעטסקראפט. אלס רעזולטאט פון א פרעצעדענטלאזע אלוועלטליכער פאנדעמיע, זענען אינוועסטירונגען אין ארבעטסקראפט טרענירונג קיינמאל נישט געווען וויכטיגער פאר אונזערע קאמיוניטיס, אונזער פאלק, און אונזער עקאנאמיע. אזוי ווי דער אָף-שאַר ווינט אינדוסטריע וועט ווייטער וואקסן, ווילן מיר זיכער מאכן אז דער אינדוסטריע באשעפטיגט באזייטיגטע קאמיוניטיס און אונטערסערווירטע טיילן פון דער באפעלקערונג פאר אָף-שאַר ווינט טרענירונג, דזשאב און עקאנאמישע געלעגנהייטן."

**גערי לאבארבערא, פרעזידענט פון דער ניו יארק סטעיט געבוי און קאנסטרוקציע האנדלען קאונסיל, האט געזאגט,** "סיאָנרייז ווינדי'ס ריזיגע עקאנאמישע און דזשאבס אפמאך באשטעטיגט ווידעראמאל אז דער אנהאלטבארע עקאנאמיע קען זיין דער נייער פראנטיער פון גוטע יוניאן דזשאבס. מיט קאנסטרוקציע ביי דעם פּאַרט געדעקט דורך א פראיעקט לעיבאר אפמאך, וועלן איבער הונדערט פון אונזערע שווער-ארבעטנדע פאכלייט פירן דעם וועג פאראויס אויף צוזאמצושטעלן דער יסוד פון דער קריטיש-וויכטיגער פארבינדונג צו דעם צוקונפט פון ניו יארק'ס אינפראסטרוקטור. מיר זענען שטאלץ מיטצוארבעטן מיט 'אערסטעד' און 'עווערסאָרס' צו בויען א ענערגיע סופליי טשעיין וואס איז העכסט-נייטיג צו טרעפן צו דער סטעיט'ס אמביציעזע ריינע ענערגיע צילן און צו שאפן מיטל קלאס קאריערעס מיט בענעפיטן אין דער אויסהאלטבארע עקאנאמיע."

**ניו יארק סטעיט AFL-CIO פרעזידענט מאריא סילענטא האט געזאגט,** "דאס איז גענוי די סארט אינוועסטירונג וואס מיר דארפן אויף צו אדרעסירן קלימאט ענדערונג. עס וועט שאפן גוטע יוניאן דזשאבס ניצנדיג א העכסט-געניטע ארבעטסקראפט צו העלפן וואקסן דעם מיטל-קלאס און אין דער זעלבער צייט אויספלאסטערן דעם וועג צו מאכן ניו יארק א פירער אין דער ריינע ענערגיע אינדוסטריע."

**מייק לייאנס, גרעיטער קאפיטאל ראיאן פרעזידענט פון געבוי און קאנסטרוקציע האנדל פון גרעיטער NY, האט געזאגט,** "אין נאמען פון דער גרעיטער קאפיטאל ראיאן געבוי און קאנסטרוקציע קאונסיל און אונזער איבער 20,000 יוניאן קאנסטרוקציע ארבעטער, זענען מיר אינגאנצן איבערגענומען מיט ענטזיאסטישקייט וועגן דער אנאנסמענט ביי דער 'פּאַרט אוו קאָאָימענס'. דאס אוועקדרייען זיך פון פאסיל-ברענשטאף צו רעניועבל ענערגיע האט זיך איבערצייגט צו זיין א מאסיווער אונטערנעמונג פאר אלע אונזערע אפיליאטן, אבער מיט אזעלכע שותפים ווי 'אערסטעד' און 'עווערסאָרס' זענען מיר

קאנפידענט אז אונזערע מיטגלידער וועלן שטענדיג האבן געלעגנהייטן צו דינען א גוטן געהאלט, האבן פולקאמע און קאמפרעהענסיווע העלט אינשורענס, און קענען רעטייערן מיט כבוד מיט א געזונטע פענסיע. דער אינוועסטירונג וועט זיין טראנספארמירנד פארן גאנצן ראיאן און וועט באאיינפלוסן אינפראסטרוקטור און פארברייטערונג לענגאויס דעם סטעיט."

**דזשעף וואקראדט, עקזעקיוטיוו דירעקטאר פון קלימאט דזשאבס NY, האט געזאגט, "דער היינטיגער אנאנסמענט פארטרעט א וויכטיגע טריט צו א ריינע ענערגיע עקאנאמיע וואס ארבעט פאר יעדן איינעם דא אין ניו יארק. עס איז גאר גוט צו זעהן די סטעיט'ס אנטשלאסנקייט צו אָף-שאַר ווינט ענערגיע קראפט צו שאפן די גוטע ארטיגע יוניאן דזשאבס, און דאס איז גענוי די סארט דעוועלאפמענט וואס מיר דארפן האבן אויף פארצוזעצן ווייטער זיך צו ציען אויף פאראויס — אינוועסטירונגען אין ריינע ענערגיע אינפראסטרוקטור וואס שאפט גוטע, פאמיליע- אויסהאלטבארע, קאמיוניטי-אויסהאלטבארע יוניאן דזשאבס פאר ניו יארקער איינוואוינער."**

**עדריענע עספאסיטא, עקזעקיוטיוו דירעקטאר פון סטיזענס קאמפיין פאר דער ענווייראמענט האט געזאגט, "איבערפירן אונזער ענערגיע אינפראסטרוקטור איז קריטיש-וויכטיג און דערהייטערנד! נישט נאר וועט אָף-שאַר ווינט ענערגיע קראפט באקעמפען קלימאט ענדערונג און רעזולטירן אין ריינערע לופט נאר עס וועט אויך ברענגען גוט-באצאלטע דזשאבס. אנטוויקלען א סופליי טשעין פאר אָף-שאַר ווינט וואס שטעלט ניו יארק'ס טאלאנטפולע איינוואוינער צו די ארבעט וועט אונטערהייבן אונזער עקאנאמיע און סטימולירן עקאנאמישע וואוקס. ניו יארק רעדט נישט נאר פון א גרינע עקאנאמיע, נאר מיר בויען איינס נאכדערצו. קאנגראטולאציעס פאר גאווערנער האקול און דער טיעם ביי NYSERDA פאר איינפירן זייער בליק פון אָף-שאַר ווינט און גרינע דזשאב שאפונג."**

**ען רעינאלדס, עקזעקיוטיוו דירעקטאר פון דער עליענס פאר ריינע ענערגיע ניו יארק, האט געזאגט, "אָף-שאַר ווינט ענערגיע קראפט לאזט זיך אין גאנג אין ניו יארק, און די היינטיגע נייעס פון 'סאָנרייז ווינד' צייגט אז מיט גייען אין גוטן ריכטונג צו שאפן נייע, פאמיליע- אויסהאלטבארע דזשאבס אין פאָרט קאמיוניטיס און אין דער זעלבער צייט נאכיאגן ריינערע לופט און ענערגיע. קאנגראטולאציעס צו 'סאָנרייז ווינד', NYSERDA, און דער 'פאָרט אוו קאָאימענס' אויף די געוואונשענע נייעס!"**

**דזשולי טיגהע, פרעזידענט פון ניו יארק סטעיט ליעגע פון קאנסערוועישען וויילער, האט געזאגט, "ניו יארק שטייט אויפן שוועל פון בויען א בליענדע און לאנג-אנהאלטנדע אָף-שאַר ווינט אינדוסטריע און מיר זענען באגייסטערט צו זעהן אז 'אערסטעד' און 'עווערסאָרס' פירן דעם וועג. דאס באניץ פון דער 'פאָרט אוו קאָאימענס' צו בויען שטאנדטיילן פון דער 'סאָנרייז' ווינט פראיעקט וועט נישט נאר פארשנעלערן אונזער טראנזיציע צו רעניוועבל ענערגיע, נאר עס וועט אויך שאפן הונדערטער גרינע דזשאבס, יוניאן דזשאבס, און אינוועסטירן מיליאנען אין ניו יארק. מיר אפלאדירן 'סאָנרייז ווינד' פאר דער וויכטיגער טריט פארווערטס און פאר זייער אנטשלאסנקייט צו שאפן א ריינע ענערגיע צוקונפט פאר ניו יארק."**

**ניו יארק סטעיט אָף-שאַר ווינט עליענס דירעקטאר דזשאו מארטענס האט געזאגט, "דער היינטיגער אנאנסמענט איז א ריכטיגע באווייז אז דער צוזאג פון אָף-שאַר ווינט איז א ווירקליכער, און ניו יארקער איינוואוינער וועלן געניסן דערפון פון לאנג איילענד ביז מערב ניו יארק. די אינוועסטירונגען וועלן העלפן בויען אונזער דאמעסטיק סופליי טשעין, שטיצן פאמיליע- אויסהאלטבארע דזשאבס, און ווידער- באשטעטיגן די קריטיש-וויכטיגע ראלע וואס דער קאפיטאל ראיאן'ס פאָרטס וועלן שפילן אין דער טראנזיציע צו א ריינע ענערגיע צוקונפט."**

אלס טייל פון דער ניו יארק סטעיט ענערגיע פארשונג און אנטוויקלונג אויטאריטעט'ס ערשטער פארמעסטערישע 2018 פארשלאג-איינלאדונג, האט ניו יארק סטעיט אויסגעוועהלט 'סאָנרייז ווינד',

וועלכס איז א 924 מעגאוואט ווינט-פארם וואס וועט זיך געפונען איבער 30 מייל מזרח פון מאנטאוק פאוינט. קאנסטרוקציע איז ערווארטעט זיך אנצוהייבן אזוי פרי ווי 2023, מיט'ן ווינט-פארם ערווארטעט צו זיין פולקאם אפעראציאנעל אין 2025.

מער אינפארמאציע וועגן ניו יארק'ס לאנד-וועגווייזיגע אָף-שײַר ווינט פראגראם קען מען טרעפן [דא](#).

### ניו יארק סטעיט'ס לאנד-וועגווייזיגע קלימאט פלאן

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פריער-אומדערהערטער אינוועסטירונגען צו פארשנעלערן דאס שאפן פון זויבערע ענערגיע, אריינגערעכנט איבער 21 ביליאן דאלער אין 91 גרויס-פארנעמיגע ענערגיע-איבערניץ פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, מער ווי 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.2 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען איבער 150,000 דזשאבס אין ניו יארק'ס זויבערע ענערגיע סעקטאר אין 2019, א 2,100 פראצענטיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביים יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו אומפארגינסטיגע קאמיוניטיס, און אוואנסירן פארשריטן צו דעם סטעיט'ס 2025 ענערגיע-עפעקטיווער ציל אויף צו רעדוצירן אנ-סייט ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)